

पोलीस शिपाई भरती - २०१९

उमेदवारांना सर्वसाधारण सुचना

- पोलीस शिपाई पदासाठी लेखी परिक्षा दि. ०३/१०/२०२१ रोजी १५.०० वाजता सुरू होणार आहे. त्यामुळे पोलीस शिपाई या पदावर भरती होण्याकरीता आवेदन अर्ज सादर केलेल्या उमेदवारांनी परीक्षा केंद्रावर १२.०० ते १३.३० या वेळेत हजर रहावे. मुख्य प्रवेशद्वार १३.३० वाजता बंद केले जाईल. त्यानंतर कोणत्याही उमेदवाराला परिक्षा केंद्रात प्रवेश दिला जाणार नाही.
- आपणास लेखी परिक्षेचे प्रवेशपत्र परिक्षेच्या १० दिवस आगोदर उपलब्ध करून देण्यात येईल.
- आवेदन अर्ज भरतेवेळी दिलेला फोटो प्रवेशपत्रावर चिकटवून प्रवेशपत्र घेवून यावे. प्रवेश पत्राशिवाय प्रवेश दिला जाणार नाही. तसेच उमेदवारांनी परिक्षेकरीता काळा /निळा बॉलपेन घेवून यावे. परिक्षा केंद्रावर आलेल्या उमेदवारांनी पर्यवेक्षकांच्या समोर प्रवेशपत्रावर स्वाक्षरी करावी.
- शासनाने जारी केलेले आधारकार्ड, पॅनकार्ड, मतदान कार्ड, पासपोर्ट, महाविद्यालयीन ओळखपत्र, ड्रायव्हिंग लायसन्स यापैकी कोणतेही एक मुळ आणि वैध ओळखपत्र उमेदवारांनी लेखी परिक्षेकरीता सोबत आणणे आवश्यक आहे.
- उमेदवार व सोबत आलेले त्यांचे नातेवाईक यांनी कोव्हिड - १९ चे अनुषंगाने शासनाने घालून दिलेल्या नियमांचे काटेकोरपणे पालन करावे. सॅनिटायझर, मास्कचा वापर करावा व सुरक्षित अंतर ठेवावे.
- आपलेसोबत अनावश्यक वस्तु आणू नये. आणल्यास त्याची सर्वस्वी जबाबदारी उमेदवाराची राहिल.
- एखादा उमेदवार लेखी चाचणीस गैरहजर राहिला तर त्याला पुन्हा लेखी चाचणी घेण्याबाबत कोणतीही स्वतंत्र संधी किंवा पुढील तारीख देण्यात येणार नाही. त्यास संपुर्ण भरती प्रक्रियेमधून अपात्र ठरविण्यात येईल.
- उमेदवाराने पोलीस भरती प्रक्रियेमध्ये उध्दट वर्तन / गैरवर्तन केल्यास त्यास कोणत्याही क्षणी भरती प्रक्रियेमधून बाद करण्यात येईल.
- पोलीस भरती प्रक्रियेमध्ये नियमबाह्य दबाव, वशिलेबाजी तसेच भ्रष्ट आचरण व वर्तणुक करणा-या उमेदवारास अपात्र घोषित करण्यात येईल.
- भरती प्रक्रियेदरम्यान उमेदवारास कोणतीही शारीरिक इजा / नुकसान झाल्यास त्यास उमेदवार स्वतः जबाबदार राहिल.
- पुणे लोहमार्ग पोलीस शिपाई भरती प्रक्रिया ही तटस्थपणे, निःपक्षपातीपणे व पारदर्शक (Neutral, Impartial & Transparent) होणार असून, दक्षता अधिकारी म्हणून पोलीस आयुक्त, लोहमार्ग पुणे यांची नियुक्ती करण्यात आली आहे.
- उमेदवाराने अर्जात व अर्जासोबत दिलेली माहिती अगर कागदपत्रे / प्रमाणपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास त्यास त्याच टप्प्यावर अपात्र ठरविण्यात येईल.

- कृपया उमेदवार अगर त्यांचे नातेवाईक यांनी कोणत्याही एजंट / दलाल, अधिकारी/कर्मचारी यांच्या भुलथापांना /अमिषाला बळी पडू नये. यामध्ये कोणाचा वशिला / ओळखीचा उपयोग केला जाणार नाही. उमेदवारांची निवड ही सर्व निकष गुणवत्तेच्या पात्रतेवर होईल.
- उमेदवारांनी दि. ०३/०९/२०१९ ते ३०/११/२०१९ रोजी दिलेल्या जाहीरातीमधील सर्व सुचनांची नोंद घ्यावी व त्यांचे काटेकोरपणे पालन करावे.
- पोलीस शिपाई दरम्यान काही अपरीहार्य कारणास्तव संबंधीत परिक्षा / चाचण्या अगर इतर कोणत्याही बाबतीत बदल करावयाचे झाल्यास ते अधिकार पोलीस भरती निवड मंडळाकडे राखून ठेवण्यात येत आहेत.

❖ तसेच भरतीप्रक्रियेच्या अनुषंगाने उमेदवार अथवा उमेदवार नसलेल्या व्यक्तींनी केलेल्या पुढील कृतींना गैरप्रकार / गैरकृत्य समजण्यात येईल.

१. अर्जात हेतुपरस्पर खोटी माहिती देणे किंवा खरी माहिती दडवून ठेवणे किंवा त्यास बदल करणे किंवा दाखल्याच्या प्रतीतील नोंदीत अनधिकृतपणे खडाखोड करणे किंवा खाडाखोड केलेले व बनावट अथवा विहित पध्दतीने वितरित न करण्यात आलेले दाखले / कागदपत्रे सादर करणे.
२. परिक्षेसंबंधी या घटकाच्या मालकीचा कोणताही दस्तावेज उदा. उत्तरपत्रिका, परिक्षेच्या कालावधीमध्ये प्रश्नपुस्तिका, हजेरीपट, उमेदवारांची ओळखपत्रे फाडणे, फेकून देणे, सोबत घेवून जाणे किंवा इतर अनधिकृत त्रयस्थ व्यक्तीकडे हस्तांतरीत करणे.
३. परीक्षेकरीता आयोगाकडून नियुक्त करण्यात आलेल्या कोणत्याही कर्मचा-यास उदा. समवेक्षक, पर्यवेक्षक लिपिक, परिक्षा उपकेंद्रप्रमुख, सेवा पुरवठादार संस्थेचे कर्मचारी, सुरक्षा रक्षक, इत्यादी यांना त्रस्त करणे, धमकावणे अथवा शारीरिक इजा करणे अथवा तसा प्रयत्न करणे.
४. निवड प्रक्रियेशी संबंधित ठिकाणे उदा. परीक्षा कक्ष, शारीरिक चाचणीचे ठिकाण अथवा परिसरात कोणत्याही प्रकारचा अडथळा निर्माण करणे, घोषणबाजी करणे, इतर उमेदवारांना धमकावणे, इत्यादी प्रकारचे गैरवर्तन करणे.
५. निवड प्रक्रियेशी संबंधित ठिकाणे उदा. परिक्षा कक्ष, शारीरिक चाचणीचे ठिकाण व कार्यालय इत्यादी ठिकाणी घातक शस्त्र अथवा ज्वलनशील पदार्थासह प्रवेश करणे.
६. निवड प्रक्रियेशी संबंधित ठिकाणे उदा.- परिक्षा कक्ष, शारीरिक चाचणीचे ठिकाण व कार्यालय इत्यादी निषिद्ध केलेल्या ठिकाणी स्मार्ट वॉच, डिजिटल वॉच, मायक्रोफोन, मोबाईल फोन, कॅमेरा अंतर्भूत असलेली कोणत्याही प्रकारची साधने, सिमकार्ड, ब्लू टूथ, दूरसंचार साधने म्हणून वापरण्यायोग्य कोणतीही वस्तू, इलेक्ट्रॉनिक उपकरणे, वहया, नोटस, परवानगी नसलेली पुस्तके, बॅग, लेखन पॅड, पाऊच, परिगणक (Calculator) इत्यादी प्रकारची साधने / साहित्य आणणे आणि / अथवा स्वतःजवळ बाळगणे आणि अथवा त्याचा वापर करणे आणि अथवा त्याच्या वापरासाठी इतरांची मदत घेणे.
७. निवड प्रक्रियेशी संबंधित ठिकाणे उदा. परिक्षा कक्ष, शारीरिक चाचणीचे ठिकाण व मुख्या कार्यालय इत्यादी ठिकाणाच्या पायाभूत सुविधा / सामग्री यांची कोणत्याही प्रकारची नासधुस करणे अथवा विद्रुप करण्याचा प्रयत्न करणे.

८. स्वतःच्या उमेदवारीच्या अनुषंगाने स्वतः अथवा इतर व्यक्तीकरवी अवैध मार्गाने निवडप्रक्रियेवर दबाव टाकणे अथवा प्रभाव टाकण्याचा प्रयत्न करणे.
९. निवड प्रक्रियेसंदर्भातील कोणत्याही महत्वाच्या कागदपत्रांवर अश्लील अथवा आक्षेपाह लिखाण करणे आणि / अथवा चित्रे / आकृत्या रेखाटणे.
१०. परीक्षेच्या उत्तरपुस्तिकेवरील सूचनांचे उल्लंघन करून उत्तरपुस्तिकेशी छेडाछाड करणे आणि / अथवा उत्तरपुस्तिका यांवर धमकावणारे लिखाण करणे आणि / अथवा स्वतःची ओळख दर्शविणारी कोणतीही चिन्हे लिहिणे किंवा उत्तरपुस्तिकेत कोणताही असा मजकुर लिहिणे, जो भरती प्रक्रियेतील उमेदवाराची ओळख दर्शविण्यास मदत करेल.
११. तोतयेगिरी करणे अथवा करण्याचा प्रयत्न करणे आणि / अथवा कोणत्याही तोतया व्यक्तीची मदत घेणे अथवा मदत घेण्याचा प्रयत्न करणे.
१२. अवैध मार्गाने प्रश्नपत्रिका मिळविणे अथवा मिळविण्याचा प्रयत्न करणे, प्रश्नपत्रिका फोडणे अथवा फोडण्याचा प्रयत्न करणे, बनावट प्रश्नपत्रिकांची विक्री करणे अथवा परीक्षेत अनिधिकृत साहित्याआधारे नक्कल करणे अथवा तत्सम गैरप्रकाराचा प्रयत्न करणे.
१३. एखादया विशिष्ट निर्णयासाठी संघटिनपणे अथवा असंघटितपणे कोणत्याही माध्यमातून भरती प्रक्रियेत दबाव आणणे अथवा दबावाचा प्रयत्न करणे.
१४. अर्जांमधील सर्व दावे/ माहितीची सत्यता तपासण्यासाठी कार्यालयाने मागणी केलेल्या आवश्यक कागदपत्रांचा पुरावा कार्यालयासच्या सुचनेनुसार कोणत्याही टप्प्यावर सादर न करणे.
१५. अर्जांमधील दावा / माहिती आणि निवडीच्या कोणत्याही टप्प्यावर सादर केलेल्या आवश्यक कागदपत्रांमधील दावा यामध्ये फरक / तफावत आढळून येणे.
१६. कार्यालयाशी पत्रव्यवहार करताना हेतूपरस्पर वस्तुस्थितीदर्शक माहिती नमूद न करणे, वस्तुस्थिती दडविणे, पुराव्याविना माहिती देणे, पत्रव्यवहारामध्ये खोटे / दिशभूल करणारे आरोप करणे.
१७. अर्जाद्वारे कार्यालयाकडे केलेला दावा अथवा सादर केलेली कोणतीही कागदपत्रे अथवा प्रमाणपत्रे निवडीच्या अथवा निवडीनंतरच्या कोणत्याही टप्प्यावर कोणत्याही कारणास्तव खोटी, बनावट, खाडाखोड केलेली, अवैध, संबंधित शासन आदेश / नियमानुसार जारी न केलेली अथवा समक्ष प्रधिका-याने प्रदान केली नसल्याने आढळून येणे.
१८. भरती अध्यक्ष किंवा भरती परिक्षक इत्यादी यांना उमेदवाराने अथवा उमेदवाराच्या वतीने कोणत्याही व्यक्तीने उमेदवाराच्या निवडीच्या अनुषंगाने दबाव आणण्याचा, प्रभाव टाकण्याचा प्रयत्न करणे.
१९. स्वतःस अकारण गैरवाजवी फायदा होण्यासाठी अथवा प्रसिध्दी देण्यापुर्वीची कोणत्याही स्वरूपाची माहिती मिळविण्यासाठी भरती प्रक्रियेतील कर्मच्या-यांवर, गैरवाजवी प्रभाव टाकण्याचा प्रयत्न करणे.
२०. भरती प्रक्रियेच्या अनुषंगाने मुद्रित, इलेक्ट्रॉनिक, डिजिटल आणि समाज माध्यमांद्वारे भरती प्रक्रियेवर चुकीचे आरोप करणे, की ज्यामध्ये भरती अध्यक्ष किंवा भरती प्रक्रियेतील सदस्य किंवा भरती प्रक्रियेस सहाय्य करणारे तज्ञ किंवा परिक्षक किंवा अधिकारी / कर्मचारी यांच्या विरुद्ध निदर्शने, घोषणाबाजीद्वारे धाकदपटशा दाखवणे यांचा समावेश आहे.

● गैरप्रकार प्रकरणी कारवाई

१. या घटकाकडून राबविण्यात येणा-या परिक्षेत अथवा परिक्षेनंतरही कोणत्याही प्रकारचा गैरप्रकार किंवा गैरप्रकाराचा प्रयत्न करणा-या उमेदवारांवर तसेच उमेदवार नसलेल्या परंतु गैरप्रकार करण्यास सहाय्यभूत ठरणा-या व्यक्तींवर प्रचलित कायदा व नियमानुसार फौजदारी अभियोग दाखल करून कारवाई करण्यात येईल.
२. उपरोक्त कृत्यांपैकी प्रकरणपरत्वे एक किंवा अनेक कृत्य करणे किंवा करण्यास प्रयत्न करणे किंवा करण्यास अपप्रेरण देणे, यांकरीता संबंधित कायदयानुसार फौजदारी अभियोग दाखल करण्यासह पुढीलप्रमाणे कारवाई करण्यात येईल.
 - अ. संबंधित निवडप्रक्रियेस अनर्ह ठरविणे
 - ब. या घटकाच्या मार्फतीने आयोजित सर्व परीक्षा अथवा निवडप्रक्रियांकरीता कायमस्वरूपी किंवा ठराविक कालावधीकरीता प्रतिरोधीत करणे.
 - क. गैरप्रकाराच्या अथवा गैरप्रकाराच्या प्रयत्नाच्या आधारे शासकीय नोकरी मिळविलेल्या उमेदवार व्यक्तीची शिफारस रद्द करणे व त्यानुसार संबंधित विभाग / कार्यालयाकडून सेवा समाप्तीची कार्यवाही.
 - ड. उमेदवार शासकीय नोकरीत असल्यास, उचित नियमांतर्गत शिस्तभंगविषयक कारवाई.